



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 10 Vol. X	തിരുവനന്തപുരം, ചൊവ്വ Thiruvananthapuram, Tuesday	2021 ആഗസ്റ്റ് 10 10th August 2021 1196 കർക്കടകം 25 25th Karkadakam 1196 1943 ശ്രാവണം 19 19th Sravana 1943	നമ്പർ No.	32
---------------------	---	--	--------------	----

PART III

Fisheries Department

വിജ്ഞാപനം

നമ്പർ ബി9/2018.

2021 ജൂലൈ 14.

ആലപ്പുഴ ജില്ലയിൽ മത്സ്യവകുപ്പ് അരുർ ഫിഷറീസ് സെക്ഷനിൽപ്പെട്ട സി. 45/77-ാം നമ്പർ ചീനവല ഒന്നാം തരത്തിൽപ്പെടുത്തി ചേർത്തല താലൂക്കിൽ, അരുർ വില്ലേജിൽ, അരുർ മുറിയിൽ, പനയത്ത് വീട്ടിൽ പി. കെ. വാസു എന്നയാൾക്ക് പതിച്ച് പട്ടയം നൽകിയിട്ടുള്ളതാണ്. ടി ചീനവല ടിയാന്റെ കൈവശാനുഭവത്തിലിരിക്കെ മരണമടഞ്ഞതിനെത്തുടർന്ന് പിൻതുടർച്ചാവകാശികളായ രണ്ടാം പേരുകാരി ഷാലിമോൾ, മൂന്നാം പേരുകാരി രാജിമോൾ എന്നിവർ മൂന്നാം പേരുകാരിയുടെ വിവാഹ ആവശ്യാർത്ഥം നോക്കിനടത്താൻ പറ്റാതായ സാഹചര്യത്തിൽ ടി ചീനവല രണ്ടായിരത്തി ഒമ്പതാമാണ്ട് ഏപ്രിൽ മാസം നാലാം തീയതി കുത്തിയതോട് സബ് രജിസ്ട്രാറഫീസിലെ 783/09-ാം നമ്പരായി രജിസ്റ്റർ ചെയ്ത് തീറാധാര പ്രകാരം ടി വില്ലേജിൽ ടി മുറിയിൽ പനയന്തറ വീട്ടിൽ കൃഷ്ണൻ മകൻ മത്സ്യബന്ധനം നടത്തും 59 വയസ്സുള്ള രാജൻ പേർക്ക് തീറായി വിറ്റിട്ടുള്ളതാകുന്നു. രാജൻ ടി ചീനവല തന്റെ പേരിൽകുട്ടി പോക്ക് വരവ് ചെയ്ത് പുതിയ പട്ടയം നൽകണമെന്ന് കാണിച്ച്

പ്രമാണത്തിന്റെ ശരിപ്പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാണ്. അന്വേഷണത്തിൽ ടിയാൻ ഇപ്പോൾ മത്സ്യബന്ധനപ്രവർത്തനങ്ങളിൽ ഏർപ്പെടുന്ന പരമ്പരാഗത മത്സ്യത്തൊഴിലാളി കുടുംബമാണെന്നറിയുന്നു. മേൽ വിവരിച്ച സാഹചര്യത്തിൽ ടി നമ്പർ 45/77-ാം നമ്പർ ചീനവലയുടെ പഴയ പട്ടയം റദ്ദ് ചെയ്തു പുതിയ പട്ടയം ടിയാന് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനിയൊരറിയിപ്പു കൂടാതെ ടി 45/77-ാം നമ്പർ ചീനവലയുടെ പഴയ പട്ടയം റദ്ദ് ചെയ്തു പുതിയ പട്ടയം ടി രാജൻ പേർക്ക് നൽകുന്നതാണെന്ന് ഇതിനാൽ സകലമാനപേരെയും അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി ഡയറക്ടറുടെ (ഒപ്പ്)
കാര്യാലയം, ആലപ്പുഴ. ഫിഷറീസ് ഡെപ്യൂട്ടി ഡയറക്ടർ.

പരസ്യം

നമ്പർ ബി/1419/2017.

2021 ജൂലൈ 30.

എറണാകുളം ജില്ലയിൽ കണയന്നൂർ താലൂക്ക് എളംകുളം വില്ലേജിൽ പുഴ പുറമ്പോക്ക് സർവ്വേ നമ്പർ 1038-ൽ ഫിഷറീസ് വകുപ്പ് സർട്ടിഫിക്കറ്റ് നമ്പർ 657 പ്രകാരം 0.5 കിലോമീറ്റർ ഓളിപ്പാടിന് വടക്ക് ഊന്നി നിരയിലെ 37-ാം നമ്പർ ഊന്നിവല (രണ്ടാംതരം)-യുടെ ഉടമസ്ഥാവകാശം ശ്രീ. കെ. ജി. ഉണ്ണികൃഷ്ണൻ, കൃഷ്ണാലയം, നെട്ടൂർ പി. ഒ. എന്നയാൾക്ക് അനുവദിച്ചുനൽകുന്നതിനായി അപേക്ഷ നൽകിയിട്ടുണ്ട്.

എറണാകുളം ജില്ലയിൽ കണയന്നൂർ താലൂക്ക് എളംകുളം വില്ലേജിൽ പുഴ പുറമ്പോക്ക് സർവ്വേ നമ്പർ 1038-ൽ ഓളിപ്പാടിന് 0.5 കിലോമീറ്റർ വടക്ക് ഊന്നി നിരയിൽ നെറ്റ് നമ്പർ 37 രണ്ടാം തരം ഊന്നിവല, ഫിഷറീസ് വകുപ്പ് 23-2-1988-ലെ 657-ാം നമ്പർ സർട്ടിഫിക്കറ്റ് പ്രകാരം കണയന്നൂർ, നെട്ടൂർ ദേശത്ത് കളപ്പുരയ്ക്കൽ വീട്ടിൽ കെ. വി. ഗോപിനാഥൻ എന്ന വ്യക്തിക്ക് അനുവദിച്ചു നൽകിയിട്ടുള്ളതാണ്. ലൈസൻസിയായ കെ. വി. ഗോപിനാഥന്റെ മരണശേഷം ടിയാന്റെ അനന്തരാവകാശികളായ സഹോദരങ്ങൾ മേൽപ്പടി ഊന്നിവല എറണാകുളം സബ് രജിസ്ട്രാർ ഓഫീസിലെ 2017-ലെ ഒന്നാം പുസ്തകം 2899-ാം വാല്യം 437 മുതൽ 441 വരെ വശങ്ങളിൽ 3953-ാം നമ്പരായി ശ്രീ. കെ. ജി. ഉണ്ണികൃഷ്ണൻ, കൃഷ്ണാലയം, നെട്ടൂർ പി. ഒ.-യുടെ പേർക്ക് തീരാധാരം ചെയ്ത് നൽകിയിട്ടുണ്ട്.

മേൽ സാഹചര്യത്തിൽ എറണാകുളം ജില്ലയിൽ കണയന്നൂർ താലൂക്ക് എളംകുളം വില്ലേജിൽ പുഴ പുറമ്പോക്ക് സർവ്വേ നമ്പർ 1038-ൽ ഫിഷറീസ് വകുപ്പ് 23-2-1988-ൽ 657-ാം നമ്പർ സർട്ടിഫിക്കറ്റ് പ്രകാരം അനുവദിച്ചു നൽകിയിട്ടുള്ളതുമായ 37-ാം നമ്പർ രണ്ടാംതരം വലയുടെ ഉടമസ്ഥാവകാശം ശ്രീ. കെ. ജി. ഉണ്ണികൃഷ്ണൻ, കൃഷ്ണാലയം, നെട്ടൂർ പി. ഒ. പേർക്ക് ജമമാറി അനുവദിച്ച് ഉത്തരവാകുന്നതിൽ ആർക്കെങ്കിലും ന്യായമായ പരാതി ഉണ്ടെങ്കിൽ, ആയത് ഈ പരസ്യം കേരള ഗസറ്റിൽ പരസ്യപ്പെടുത്തുന്ന തീയതി മുതൽ രണ്ടു മാസത്തിനകം രേഖാമൂലം ഈ ഓഫീസിൽ അറിയിക്കേണ്ടതാണ്. പരാതികൾ ഒന്നുംതന്നെ ലഭിക്കാത്ത സാഹചര്യത്തിൽ ടി ഊന്നിവലയുടെ രജിസ്ട്രേഷൻ അപേക്ഷകനായ ശ്രീ. കെ. ജി. ഉണ്ണികൃഷ്ണൻ, കൃഷ്ണാലയം, നെട്ടൂർ പി. ഒ.-യുടെ പേരിൽ ജമമാറി പുതിയ രജിസ്ട്രേഷനും ലൈസൻസും അനുവദിച്ച് സർട്ടിഫിക്കറ്റുകൾ നൽകുന്നതാണെന്ന് ഇതിനാൽ അറിയിക്കുന്നു.

ഫിഷറീസ് ഡെപ്യൂട്ടി
ഡയറക്ടറുടെ കാര്യാലയം, (ഒപ്പ്)
എറണാകുളം മേഖല. ഫിഷറീസ് ഡെപ്യൂട്ടി ഡയറക്ടർ.

**ഫിഷറീസ് സഹകരണ സംഘം രജിസ്ട്രാർ/
ഫിഷറീസ് ജോയിന്റ് ഡയറക്ടർ (ഉത്തരവിലെ)
കോഴിക്കോടിന്റെ നടപടിക്രമം**

വിഷയം :-ഫിഷറീസ്—സഹകരണം—പുക്കോട് പ്രിയദർശിനി പട്ടിക ഗോത്രവർഗ്ഗ ഫിഷറീസ് വിവിധോദ്യേഗ സഹകരണ സംഘം Ltd. No. F(W) 158/10—
രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നു.

- സൂചന :- (1) ഫിഷറീസ് അസി. രജിസ്ട്രാർ കണ്ണൂരിന്റെ 9-6-2019-ലെ എ. ആർ. എഫ്. (കെ) 412/2019 നമ്പർ കത്ത്.
- (2) ഈ ആഫീസിലെ 9-3-2020-ലെ ഇതേ നമ്പർ ഉത്തരവ്.
- (3) എഫ്. ഡി. ഒ. ഗ്രേഡ്-2 വയനാടിന്റെ 11-2-2021-ലെ Pookkode/STFCS/65/Enquiry നമ്പർ കത്ത്.

ഉത്തരവ് നമ്പർ എഫ്/1714/19, തീയതി 7-5-2021

വയനാട് ജില്ലയിലെ പുക്കോട് പ്രിയദർശിനി പട്ടിക ഗോത്രവർഗ്ഗ ഫിഷറീസ് വിവിധോദ്യേഗ സഹകരണ സംഘം Ltd. No. F(W) 158/10 ആദ്യ പൊതുയോഗം ചേരുകയോ പ്രവർത്തനം ആരംഭിക്കുകയോ ചെയ്യാത്തതിനാൽ സംഘം സമാപ്തീകരിക്കുന്നതിനായി സൂചന (1) പ്രകാരം ഫിഷറീസ് അസി. രജിസ്ട്രാർ, കണ്ണൂർ ശുപാർശ സമർപ്പിക്കുകയും ആയതുപ്രകാരം സംഘത്തിൽ 1969 KCS Act വകുപ്പ് 65 പ്രകാരം പരിശോധന നടത്തുന്നതിന് എഫ്.ഡി.ഒ. ഗ്രേഡ്-2, വയനാടിനെ നിയോഗിച്ച് സൂചന 2 പ്രകാരം ഉത്തരവാകുകയും വകുപ്പ് 65 റിപ്പോർട്ട് സൂചന 3 പ്രകാരം സമർപ്പിച്ചിട്ടുണ്ട്.

വകുപ്പ് 65 പരിശോധന റിപ്പോർട്ട് പ്രകാരം സംഘം അംഗങ്ങൾക്ക് അംഗത്വം സംബന്ധിച്ച് യാതൊരു അറിവും ഇല്ലായിരുന്നുവെന്നും രജിസ്റ്റർ ചെയ്ത് 11 വർഷം കഴിഞ്ഞിട്ടും ആദ്യ പൊതുയോഗം ചേരുകയോ, പ്രവർത്തനം ആരംഭിക്കുകയോ ചെയ്തിട്ടില്ലെന്നും സംഘത്തിന്റെ യാതൊരു രേഖകളും രജിസ്റ്ററുകളും പരിശോധനയിൽ ലഭ്യമായില്ലെന്നും ആയതിനാൽ സംഘം രജിസ്ട്രേഷൻ റദ്ദ് ചെയ്യാവുന്നതാണെന്ന് വകുപ്പ് 65 പരിശോധന ഉദ്യോഗസ്ഥൻ ശുപാർശ സമർപ്പിച്ചിരിക്കുന്നു.

മേൽ സാഹചര്യത്തിൽ വകുപ്പ് 71 (2) (എ) (ബി) (സി) പ്രകാരം സംഘം രജിസ്റ്റർ ചെയ്യുന്നതിനുള്ള വ്യവസ്ഥ പ്രകാരം കുറഞ്ഞത് 25-ൽ കുറയാത്ത അംഗങ്ങൾ വേണം എന്നത് പാലിച്ചിട്ടില്ല എന്നും, സംഘം രജിസ്റ്റർ ചെയ്ത് 6 മാസത്തിനുള്ളിൽ പ്രവർത്തനം ആരംഭിച്ചില്ല എന്നും മത്സ്യത്തൊഴിലാളി സമൂഹത്തിന്റെ ഉന്നമനത്തിനായി രൂപീകരിച്ച

സംഘത്തിൽ അത്തരത്തിലുള്ള യാതൊരു പ്രവർത്തനവും നടത്തിയിട്ടില്ലെന്നും എനിക്ക് ബോധ്യമായതിനാൽ 1969 KCS Act വകുപ്പ് 3 പ്രകാരം എന്നിൽ നിക്ഷിപ്തമായ അധികാരം വിനിയോഗിച്ച് പൂക്കോട് പ്രിയദർശിനി പട്ടിക ഗോത്രവർഗ്ഗ ഫിഷറീസ് വിവിധോദ്ദേശ സഹകരണ സംഘം Ltd. No. F(W) 158/10-ൽ വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്തു കൊണ്ട് ഇതിനാൽ ഉത്തരവ് പുറപ്പെടുവിക്കുന്നു. ഈ ഉത്തരവിന് ഉത്തരവ് തീയതി മുതൽ പ്രാബല്യം ഉണ്ടായിരിക്കുന്നതാണ്.

(ഒപ്പ്)

ഫിഷറീസ് സഹകരണ

ഫിഷറീസ് ജോയിന്റ്
രജിസ്ട്രാർ ഓഫീസ്,
കോഴിക്കോട്.

സംഘം രജിസ്ട്രാർ/
ഫിഷറീസ് ജോയിന്റ് ഡയറക്ടർ
(ഉത്തരമേഖല.)